

ئىمىنى باتتۇتا (1333) نىڭ «سايىھەت خاتىرىسى»

ئوتتۇرا ئاسىيا تارىخىغا ئائىت قانداق

يازما يادىكارلىق

ئى. ئىبراھىموف

ئوتتۇرا ئاسىيانىڭ XIII ئەسىردە موڭغۇللارنىڭ بۇزغۇنچىلىقىغا ئۇچراپ ۋەيران بولغان قەسىمەن جايلىرى ئەسلىگە كەلدى. لېكىن ئەرەب سايىھەتچىلىرىدىن ئۇ يەرلەرگە بارغانلار ۋە XIV ئەسىردە يۈز بەرگەن زور ۋەقەلەرنى ئۆز كۆزى بىلەن كۆرگەنلەر ناھايىتى ئاز. ئىمىنى باتتۇتا ئوتتۇرا ئاسىياغا بېرىپ نۇرغۇن ئىشلارنى كۆرگەن ۋە بۇ ئىشلارنىڭ مۇھىم مەزمۇنلىرىنى خاتىرىلىش ۋالغان. ئىمىنى باتتۇتا ئۆزىنىڭ ئەھمىيەتلىك دوكلاتىنى ئۆز ۋاقتىدا يەرلىك يىلنامىلارغا كىرگۈزۈلمىگەن ماتېرىياللار بىلەن تولۇقلىغانلىقى ئۈچۈن، كىشىلەر نىڭ ئۇنىڭ مەلۇماتىغا بولغان قىزىقىشى تېخىمۇ كۈچەيگەن. ئۇ ۋېنېتسىيەلىك ماركسو پولو (1256 — 1323) دىن كېيىن ئوتتۇرا ئاسىياغا بارغان. ئۇ مۇسۇلمان بولغانلىقى ئۈچۈن ئوتتۇرا ئاسىيادىكى ھەر قايسى رايونلارغا ئىچكىرىلەپ كىرىپ، ئۇ جايلاردىكى فېئودال ھۆكۈمرانلار ئوتتۇرىسىدىكى مۇناسىۋەتلەرنىڭ تەپسىلاتلىرىنى خېلى ياخشى ئىگىلىگەن. ئىمىنى باتتۇتانىڭ خاتىرىسى ئوتتۇرا ئاسىيا تارىخىنىڭ ھەقىقىي ئەھۋالىنى ئوبىيكتىپ ھالدا ئەكس ئەتتۈرۈپ بەرگەن ۋە ئوتتۇرا ئاسىيا تارىخى ئۈچۈن ماتېرىيال يەتكۈزۈپ بەرگەن.

بۇ يەردە شۇنى كۆرسىتىپ ئۆتۈش كېرەككى، بەزى ياۋروپا ئالىملىرىنىڭ ئىمىنى باتتۇتانىڭ ئەسىرىگە نەسىبەتەن بىر مەزگىل شۈبھىلىنىش پوزىتسىيەسىنى تۇتۇشى كىشىلەرنىڭ ئۇنى تەپسىلىي تەتقىق قىلىشىغا توسالغۇ بولدى. بەزى تەقىرىپچىلەر ھەتتا ئىمىنى باتتۇتانىڭ سايىھەتتىكى راستلىقىنى، ئۇنىڭ جۇڭگو ۋە باشقا دۆلەتلەرگە بارغانلىقىمۇ ئەمەلىيەتنى ئىنكار قىلدى. ئەمما دۇنيا مىقياسىدا شەرقشۇناسلىقنىڭ، جۇغراپىيە تەتقىقاتىنىڭ تەرەققىياتىغا ئەگىشىپ، ھەر قايسى ئىل ئالىملىرىنىڭ كۆپچىلىكى ئىمىنى باتتۇتانىڭ دوكلاتىنىڭ «ئىككىرى كېچە» دىكى «شەدىرات مورخۇت» ھېكايەسىدىن پەرقلىنىدىغانلىقىغا، دوكلاتنىڭ ئوتتۇرا ئەسىرلەردىكى خىيالىي نەرسە بولماي، ئاپتورنىڭ ھەر قايسى ئەللەرنىڭ ھەقىقىي ئەھۋالى

لىنى بىۋاسىتە كۆزەتكەنلىكىنىڭ نەتىجىسى ئىكەنلىكىگە ئىشەنسى. ئىلمىي باھار ياۋروپادىكى بەزى شەرقشۇناسلارنىڭ ئىبنى باتتۇتاغا بولغان ئىشەنچىسىنى تامامەن ئەسلىگە كەلتۈردى. مەسىلەن، ئۇنىڭ مالدىۋى ئارىلى توغرىسىدىكى دوكلاتى ياۋرو-پالىق بىرىنچى ساياھەتچىنىڭ مەلۇماتىدىكى تەپسىلاتلارنى دەلىللىدى. ئۇ مەلۇمات-تىمكى بايانلار ئافرىقىنىڭ ئوتتۇرا ۋە غەربىي قىسمىغا ئالاقىدار ئىدى. گېرمانىيە يىملىك شەرقشۇناس كىبروكلمان ماركوپولو ۋە ئىبنى باتتۇتانىڭ مەلۇماتلىرىنى سېلىشتۇرۇپ كۆرۈپ، ماراكەشلىك ساياھەتچى ئىبنى باتتۇتانىڭ مەلۇماتى خېلى توغرا ئىكەن دەپ ھېسابلىغان. گوللاندىيەنىڭ ئەرەب تىلى مۇتەخەسسسىسى س. خيۇرگرېنېي ئىبنى باتتۇتانىڭ سۇماترا ئارىلى توغرىسىدىكى بايانىدىمۇ كىشىلەر-نى گۇمانلاندىرغىدەك مەسىلىنىڭ يوقلىقىنى قەيت قىلدى. ئى. بۇ، كراچكوۋسكى: «ئۇنىڭ ئەسىرىنىڭ مەلۇم قىسىملىرىنى تەپسىلىي تەتقىق قىلغاندىلا، ئۇنىڭ دوكلاتىنىڭ راس ئىكەنلىكىگە بولغان ئىشەنچىنى يەنىمۇ كۈچەيتكىلى بولىدۇ» دەپ كۆرسەتكەن.

ئىبنى باتتۇتانىڭ خارەزم، بۇخارا، سەمەرقەنت، پۈتكۈل ماۋارا ئۇنىۋېرسىتېتى، قىپچاق دالاسى، ساراي ۋە قىرىم توغرىسىدىكى؛ مەدەنىيەت، ئىقتىساد توغرىسىدىكى؛ ھەر قايسى سۇلالىلەر ۋە ھۆكۈمران گۇرۇھلار ئوتتۇرىسىدىكى ھاكىمىيەتنى تارتىۋېلىش ئۈچۈن ئېلىپ بېرىلغان كۈرەشلەر توغرىسىدىكى؛ دىنىي ئېتىقادنىڭ ئىجتىمائىي تۇرمۇشتىكى رولى قاتارلىقلار توغرىسىدىكى مەلۇماتلىرى ناھايىتى مول ۋە مۇھىم. ئۇنىڭ ئەسىرى خۇددى ئۆزگىچىلىكىگە ئىگە رەڭدار بىر پارچە سۈرەتكە ئوخشايدۇ. ۋەھالەنكى، ئۇ بۈگۈنكى كۈنگىچە رۇس تىلىغا (سوۋېت ئىتتىپاقىدىكى باشقا مىللىي تىل - يېزىقلارغا) تولۇق تەرجىمە قىلىنمىدى، مەخسۇس تەتقىقات ئوبېيكتىمۇ قىلىنمىدى.

بىز بۇ ماقالىمىزدا ئىبنى باتتۇتانىڭ ھاياتى ۋە ئۇنىڭ ساياھەت لىنىيىلىرىنى ئاددىيەنە بايان قىلىش بىلەن بىر ۋاقىتتا، ئۇنىڭ خارەزم، سەمەرقەنت، ماۋارا ئۇنىۋېرسىتېتى ۋە ئوتتۇرا ئاسىيانىڭ بەزى جايلىرى توغرىسىدىكى مۇھىم بايانلىرى ئۈستىدە توختىلىپ ئۆتىمىز، بۇنىڭدىن مەقسەت ئۇنىڭ ساياھەت خاتىرىسىنىڭ خاراكتېرى ۋە ئەھمىيىتىنى تونۇشتۇرۇش.

ئىبنى باتتۇتانىڭ تولۇق ئىسمى ئەبۇ ئابدۇللا مۇھەممەت ئىبنى ئابدۇللا ئەل لەۋەتتى ئاتتىج. ئۇ ماراكەشنىڭ تانژىم دېگەن يېرىدە قانۇن تەتقىقاتى بىلەن شۇغۇللانغۇچى بىر مۇسۇلمان ئائىلىسىدە ھىجرىيە 703 - يىلى (1304 - يىلى) دۇنياغا كەلگەن. ياش ئىبنى باتتۇتا ئوقۇشىنى تاماملىماي تۇرۇپلا، شۇ چىراغلاردا

ئەۋج ئالغان ساياھەت ئىشلەردىن بىرى قىلىندۇ. 22 يېشىدا يەنى ھىجرەتتە 725 - يىلى (1325 - يىلى) مەككىگە ئاۋاپ قىلىشقا ئاتلىنىدۇ. ئۇ ئانئېرىدىن يولغا چىقىپ پۈتكۈل ئافرىقىنىڭ شىمالىي قىسمىنى بويلاپ ئالمېكساندىرىيە ۋە قاھىرەگە بارىدۇ. 1326 - يىلى ئۇ يەردىن يولغا چىقىپ پەلەستىن، سۈرىيەدىن ئۆتۈپ، مەككىنى زىيارەت قىلغاندىن كېيىن يەنە بەسەر ئارقىلىق ئىرانغا بارىدۇ ۋە شىراز شەھىرىدە تۇرۇپ ئۇ يەرنىڭ تەپسىلىي ئەھۋالىنى خاتىرىلەيدۇ. كېيىن يەنە مەسوپوتامىيە، كۇفە، باغدات ۋە مۇسۇل قاتارلىق جايلاردا ساياھەتتە بولىدۇ. 1328 - يىلى ئۇ 2 - قېتىم مەككىگە بېرىپ ئىككى يىل تۇرىدۇ. ئۇنىڭدىن كېيىن ئۇ يەنە ئەرەبىستاننىڭ شەرقىي شىمالىي قىسمىنى ساياھەت قىلىدۇ ۋە 3 - قېتىم مەككىگە بېرىپ ھەج قىلىش ئارزۇسىنى ئەمەلگە ئاشۇرىدۇ. ئۇ سۈرىيە، ئىران، ئىراق ۋە مالىيۇ، ئازىيۇ ئارقىلىق دەشتى قىچىق ۋە كۈنەستانتىنپوللارغا بارىدۇ، كېيىن ئالتۇن ئوردا خانلىقىغا قايتىدۇ ۋە ئالتۇن ئوردا خانلىقىنىڭ سۇلتانى ئۆزبېكخان (1312 - 1340) نىڭ پايتەختى ساراي بەركەدە تۇرىدۇ. ساياھەتچى ئۇ يەردىن يەنە خارەزم ۋە ماۋارا ئۇنىيەھەرگە بارىدۇ. خېلى ۋاقىتتىن كېيىن ئىبنى باتتۇتا خۇراسان ۋە ئافغانىستان ئارقىلىق ھىندىستانغا بارىدۇ. ئۇ چاغدا ھىندىستاننىڭ زېمىنى مۇسۇلمان ھۆكۈمرانلىرىنىڭ ئېلىكىدە ئىدى باتتۇتا دېھلىدە ئىككى يىل تۇرۇپ ھاجى بولىدۇ. كېيىن ھىندىستان سۇلتانى ئۇنى جۇڭگوغا ئەلچىلىككە ئەۋەتىدۇ. باتتۇ تاكىمە بىلەن مالىيۇ ئارىلىغا بېرىپ، ئۇ يەردە ھاجىلىق قىلىپ بىر يېرىم يىل تۇرۇپ قالىدۇ. كېيىن ئۇ يەنە سەيلۇنغا بارىدۇ ۋە ئۇ يەردىن كېمە ئارقىلىق جۇڭگوغا كېلىدۇ. 1347 - يىلى ئۇ ئىران، مەسوپوتامىيە، سۈرىيە، پەلەستىن ئارقىلىق مەسەرغا بارىدۇ ۋە مەككىنى 4 - قېتىم ھەج قىلىدۇ. 1349 - يىلى ئىبنى باتتۇتا ۋە ئىبنى ماراكەشكە قايتىپ كېلىدۇ. شۇ چاغدىكى ماراكەشنىڭ ھۆكۈمرانى مارېنىد سۇلالىسىنىڭ ئۇقۇمۇشلۇق پادىشاھى ئەبۇ ئىمان پارس (1318 - 1358) ئىدى. ئىبنى باتتۇتانىڭ ساياھەتتىن تېخى ئاخىرلاشمىغانىدى. 1352 - يىلى ئىبنى باتتۇتا ئەبۇ ئىماننىڭ بۇيرۇقى بويىچە سودانىڭ غەربى ئارقىلىق مالغا بارىدۇ. ئۇ تىمبۇكتۇقا بېرىپ، ئاندىن شەرققە قاراپ مېڭىپ تاگادداغا بارىدۇ. 1353 - يىلىنىڭ ئاخىرى، فېسقا قايتىپ كېلىپ، قالغان ئۆمرىنى شۇ يەردە ئۆتكۈزىدۇ. ئىبنى باتتۇتا 770 - يىلى (1368 - 1369) يىلى ئالەمدىن ئۆتىدۇ. يەنە بىر خىل كەپتە 779 (1377) - يىلى ئالەمدىن ئۆتكەن دېيىلىدۇ.

ئىبنى باتتۇتا 30 يىلدىكى ساياھەت قىلىش داۋامىدا شۇ دەۋردىكى پۈتكۈل مۇسۇلمانلار دۇنياسىنى، ئافرىقا، ئاسىيا، ھىندىستان ۋە شەرقىي ياۋروپا -

ئاتلانتىك ئوكيان بويىدىكى تانژېردىن خانىالىق - جۇڭگونىڭ پايتەختىگىچە.
۱۷۷۱ دەرىجىسى بويىدىكى ساراي بەرگەدىن تىپىكتىچە بولغان جايلارنى كېزىپ
چىقتى. ئۇنى ساياھەت قىلغان دۆلەتلەرنىڭ سانى جەھەتتە ئوتتۇرا ئەسىردىكى
بۈيۈك ساياھەتچى دەپىشكە بولىدۇ. ياۋروپا ئالىملىرىنىڭ ەۋلچىرىچە،
ئىبنى باتتۇتا 75 ەش كىلومېتىردىن ئارتۇق مۇساپىنى كېزىپ چىققان.
ئىبنى باتتۇتا ماراكەشكە قايتقاندىن كېيىن ماربىند دۆلىتىنىڭ خانى ئەبۇ
ئىمان پارسنىڭ ئارزۇسى بويىچە بىسلىمگە توشقان مەرزىبەگ مۇھەممەت ئىبنى
جۇزائىيە ئەلى كابىر ئۇنىڭ بايانلىرىنى رەتلەپ چىققان. ئۇ مەرزىبەگ ھۈججەت-
لەرنى تەكشۈرۈپ بېكىتىش بىلەنلا شۇغۇللىناتتى. 1355 - يىلى 12 - ئايدا رەت-
لەش ئىشى ئاخىرلاشتى. جۇزائىيە ئۇنى يەنىمۇ پىششىقلاپ ئىشلىپ 1356 - يىلى
2 - ئايدا «چەت مەملىكەتلىرىدە كۆرگەن ئاجايىپ ئىشلار» دېگەن نام بىلەن
كىتاب قىلىپ يېزىپ چىقتى.

ئىبنى باتتۇتانىڭ ئەسىرى XIX ئەسىرنىڭ باشلىرىدا ياۋروپاغا تارقالدى.
ئۇ ۋاقىتتا تارقالغىنى ئىبنى باتتۇتانىڭ «ساياھەت خاتىرىسى» نىڭ كىچىكلىتىل-
گەن نۇسخىسى ئىدى. «كىچىكلىتىلگەن نۇسخا» نىڭ تۇنجى مۇكەممەل نۇسخىسىنى
ساموئىل لى 1829 - يىلى «ئىبنى باتتۇتانىڭ ساياھەت خاتىرىسىنىڭ كېمبىرىج
ئاممىۋى كۈتۈپخانىسىدا ساقلىنىۋاتقان، كىچىكلىتىلگەن ئەرەبچە قول يازما نۇسخى-
سىدىن قىلىنغان تەرجىمىسى ۋە تەرجىماننىڭ تەپسىلىي باھاسى» دېگەن نام بىلەن
ئېلان قىلدى.

فرانسىيە ئالجىرىيەنى بېسىۋالغاندىن كېيىن پارىژدىكى خەلق كۈتۈپخانىسى
«ساياھەت خاتىرىسى» نىڭ بەش خىل ئەرەبچە قول يازما نۇسخىسى ۋە ئىبنى
جۇزائىيەنىڭ قىسمىن قول يازمىلىرىنى يىغىپ ساقلىغان. فرانسىيە شەرقشۇناسى
ش. دېفېرېمېرى بىلەن ب. ر. سانگېنېتتەسلىر 1853 - 1858 - يىللاردا مۇشۇ قول
يازىلار ئاساسىدا ئەرەبچە ئەسلى ئورگىنالىنىڭ پۈتكۈل تېكىستى ۋە فرانسۇزچىغا
قىلىنغان تەرجىمە نۇسخىسىنى مۇكەممەل تۆت توملۇق ئەسەر قىلىپ نەشىر قىلدۇر-
غان. شۇنىڭ بىلەن بىر ۋاقىتتا ئۇنىڭغا ئىزاھات ۋە مەزمۇنلۇق مۇقەددىمە
قوشقان. بۇ كىتابنىڭ نەشىر قىلىنىشى ياۋروپادا «ساياھەت خاتىرىسى» نى باشقا
تىللار بىلەن تەتقىق قىلىش ۋە تەرجىمە قىلىش ئۈچۈن ئىشەنچلىك ئاساس سېلىپ
بەردى.

ھازىر كىشىلەر ئىبنى باتتۇتا ۋە ئۇنىڭ «ساياھەت خاتىرىسى» گە ئالاقىدار
نۇرغۇن ماتېرىياللارنى توپلىدى. مەزكۇر «ساياھەت خاتىرىسى» ھازىر لاتىن، پور-

توگالامپە، نېمىس، شەۋېت، ئىتالىيان، پولىك، چېنخ، تۈرك، پارس تىللىرىدا تەرجىمە قىلىندى. ئۇنىڭ بىر قىسمى رۇسچىغا ۋە دۇنيادىكى باشقا تىل - يېزىقلارغا تەرجىمە قىلىندى. 1958 - 1962 - يىللىرى خ. گىببۇ ئىمىنى باتتۇتانىڭ ساياھەت خاتىرىسىنىڭ ئېنگىلىزچە تەرجىمە نۇسخىسىنى ئېلان قىلدى. بۇ تەرجىمە نۇسخىنى باشقا تەرجىمە نۇسخىلار ئىچىدىكى ئەڭ توغرا تەرجىمە نۇسخا دېيىش مۇمكىن، خ. گىببۇ 30 يىل ۋاقىت سەرپ قىلىپ «ساياھەت خاتىرىسى» نى تەتقىق قىلغان. ئۇنىڭ ئىچىدىكى نۇرغۇن گۇمانلىق جايلارنى، كىشىلەر ئۇزاقلا - غىچە توقۇلما دەپ ھېس قىلغان تەرەپلەرنى ئىنچىكەلىك بىلەن سېلىشتۇرۇپ كۆرۈپ ئۇنىڭ ئىشەنچلىك ئىكەنلىكىنى ئىسپاتلاپ چىققان.

بۈگۈنكى كۈندە ئىمىنى باتتۇتانىڭ بايانىنىڭ مۇھىملىقى تولۇق ئايدىن بولدى. ئىمىنى باتتۇتانىڭ مەلۇماتى دۇنيانىڭ قەدىمكى يازما يادىكارلىقى بولۇشتەك ئەھمىيەتكە ئىگە. ئۇنىڭ بايانلىرى ئوتتۇرا ئاسىيادىكى مەلەتلىرىنىڭ تارىخى، مەدەنىيىتىنى تەتقىق قىلىشتا ئىنتايىن مۇھىم ۋە پايدىلىق، چۈنكى ئۇ ئوتتۇرا ئاسىيادىكى ئەينى زاماندىكى ئەھۋالنى ئۆز كۆزى بىلەن كۆرۈپ مەلۇمات قالدۇرغان كىشى. ئۇنىڭ ئۆز ۋاقتىدىكى ئوتتۇرا ئاسىيا توغرىسىدا بەرگەن مەلۇماتى ھېلىمۇ خېلى ياخشى يازما يادىكارلىق ھېسابلىنىدۇ. مەلۇم جەھەتتىن ئالغاندا بىر دىنبىر تارىخىي شاھىد دۇر.

ئىمىنى باتتۇتانىڭ ئوتتۇرا ئاسىيا توغرىسىدىكى ساياھەت خاتىرىسى خارەزمنى بايان قىلىشتىن باشلىنىدۇ. خۇددى ئا. يۇ. ياكۇ بوۋىسكى كۆرسىتىپ ئۆتكەندەك، XIV ئەسىرنىڭ 30 - يىللىرىغا نىسبەتەن ئېيتقاندا، ئۇنىڭ بايانلىرى بىر دىنبىر شاھىد تۇر. ئىمىنى باتتۇتا خارەزمنىڭ پايتەختىنى مۇنداق تەسۋىرلەيدۇ: «..... بۇ بىر ئىنتايىن ھەشەمەتلىك، ئىنتايىن كۆركەم، ئىنتايىن زور بولغان تۈرك شەھىرى ئىكەن، ئۇنىڭ تولىمۇ چىرايلىق بازارلىرى، ئازادە كوچىلىرى بار ئىكەن. تاشقى كۆرۈنۈشى كىشىلەردە چوڭقۇر تەسىرات قالدۇرىدىكەن. ئاھالىسى كۆپ بولۇپ، گىويا دېڭىز دولقۇنىدەك قاينام - تاشقەنلىققا چۈمگەن ئىكەن. بۇ شەھەرگە ئۆزبېك سۇلتانى ئەۋەتكەن ئەمىر قۇتلۇق تۆمۈر ھۆكۈمرانلىق قىلىدىكەن. ئەمىر مەدىرىس ۋە ئىمارەتلەرنى سالدۇرغان ئىكەن. مەسچىتلەر بولسا ئۇنىڭ دىنىغا ئىخلاس مەن ئايالى تۇرابىك خاتۇن تەرىپىدىن سالدۇرۇلغان ئىكەن. خارەزمدە بىر شىپاخانا بولۇپ، ئۇنىڭدا نىسبىي جەمەتتىن چىققان سۈرىيىلىك بىر دوختۇر ئىشلەيدىكەن، ئۇ سۈرىيىنىڭ ساخىئون دېگەن يېرىدىن كەلگەندەك قىلىدۇ».

خارەزمنىڭ ئاھالىسى توغرىسىدا ئىمىنى باتتۇتا مۇنداق دەيدۇ: «مەن دۇنيادا خارەزىملىقلار دەك ئاڭكۆڭۈل. ئالىپجاناپ، ياقا - يۇرتتىن كەلگەنلەرگە مېھماندۇست».

لۇق قىلىدىغان خەلقلەرنى ئۇچراتمىغاندىم.

سايىھەتچى يۇقىرىقىلارغا ئۇلاپلا ئامۇ دەرياسىغا دائىر بەزى ئەھۋاللارنى بايان قىلىدۇ: «بۇ جەننەتتىن باشلانغان تۆت دەريانىڭ بىرىدۇر، بۇ دەريا ۋولگا دەرياسىغا ئوخشايدۇ، قىشتا بەش ئاي مۇز تۇتۇدۇ، كىشىلەر ئۈستىدە ماڭالايدۇ، ئەگەر كىمدە - كىم ئەمدىلا مۇز قېتىشىغا باشلىغان چاغدا مۇز ئۈستىدە ماڭسا، شۇ كىشى پالاكەتكە ئۇچرايدۇ. يازدا كىشىلەر كىمىگە ئولتۇرۇپ تېرىمىزغا كېلىپ ئۇ يەردىن ئارپا، بۇغدايلارنى ئوشۇپ كېتىدىكەن، سۇنىڭ ئېقىشى بويىچە ماڭسا تېرىمىزغا 10 كۈندە بارغىلى بولىدىكەن».

ئىبنى باتتۇتا خارەزمنىڭ مەركىزىگە كەلگەندە، دەسلەپتە شەھەرنىڭ سىرتىدا تۇرغان، ئۇنىڭ بىر سەپەردىشى باش ھاجى سادىر ئەبۇ ھاپى ئۆمەر ئەل بەكرى بىلەن كۆرۈشۈشكە بارغان، ئۇ سايىھەتچىنىڭ كەلگەنلىكىگە دائىر ئەھۋاللار توغرىسىدا مۇنداق دەيدۇ: «... ھاجى كېلىپ ئىبنى باتتۇتانى كۈتۈۋالدى ۋە (سىلەر كۈندۈزى شەھەرگە كىرەلمەيسىلەر، مەن ياردەمچىم شىر ئەلى ئىسلامنى سىلەرنىڭ يېنىڭلارغا ئەۋەتسەي، سىلەر ئۇنىڭ بىلەن يېرىم كېچىدە شەھەرگە كىرىڭلار) دېدى، بىز دېگىنىدەك قىلدۇق». ئىبنى باتتۇتا مۇنداق دەيدۇ: «بىز يېڭى مەدىرىس ئىچىدە ياتتۇق، ئىلگىرى بۇ يەردە ئادەم ياتمىغانكەن. بامىدات نامىزىدىن كېيىن ھاجى شەھەرنىڭ بىر توپ مۆتىۋەرلىرىنى ئەگەشتۈرۈپ بىزنىڭ قېشىمىزغا كەلدى. ئۇلارنىڭ ئىچىدە مەۋلانە خوسامىددىن، مەۋلانە زەينىددىن ئەل مەقدىسى، مەۋلانە رىدا-يەددىن يەھيا، مەۋلانە فادلالاخ ئارىسداۋى، مەۋلانە جالالىددىن ئەل ئىمادى ۋە مەۋلانە شەمسىددىن ئەسسانجارى ھەم خارەزم ئەمرىنىڭ ئىمامى قاتارلىقلار بار ئىكەن. ئۇلار ئادالەتنى خېلى ياقسلايدىغان، كىشىلەرنى قايىل قىلىدىغان كىشىلەر ئىكەن. ئۇلارنىڭ كۆپچىلىكى مۇتازىلىتىك مەزھىبىدىكىلەر بولسىمۇ بۇنى ئاشكارىلىمايدىكەن، چۈنكى ئۆزبېك سۇلتانى ۋە بۇ شەھەرنىڭ ئەمرى قۇتلۇق تۆمۈر سۇننىي مەزھىبىدە ئىكەن». ئىبنى باتتۇتا باشلىقلارغا مۇتازىلىتىك مەزھىبىنىڭ ئەقىدىلىرى كەڭ تارقالغان بولسىمۇ ۋەزىپە ئۆتۈگۈچىلەر سۇننىيلەر مەزھىبىنىڭ دىنىي قائىدىلىرىگە قاتتىق ئەمەل قىلىدىكەن، دېگەننى ئۇقتۇرۇپ قويمىچى بولىدۇ. ئىبنى باتتۇتا قوشۇمچە قىلىپ مۇنداق دەيدۇ: خارەزم دەرىسى تەرغىپ قىلىدىغان، دىنىي مەدەنىيەتلىك بىر گۇرۇھ بار ئىكەن. ئۇلارنىڭ ئىچىدە ئەڭ كاتتىلىرى مەۋلانە زەينىددىن ئەل مەقدىسى بىلەن مەۋلانە خوسامىددىن ئەل ماشاتى بولۇپ، كېيىنكىسىنى دۇنيا بويىچە زوكۇنچى تۆت دىن تارقاتقۇچىنىڭ بىرى دېيىش مۇمكىن».

خارەزم ئەمىرىنىڭ ئىسمىنى باقتۇتۇشنى قوبۇل قىلغانلىقى ۋە ئەمىرىنىڭ ئوردىسىغا دائىم ئەھۋاللارنى ئىسمىنى باقتۇتۇش مۇنداق دەپ تەپسىلىي تەسۋىرلەيدۇ: «قۇتلۇق ئەمىر، تۆمۈر ئۇلۇغ زات، ئۇنىڭ ئىسمى ئىنتايىن ئېسىل تۆمۈر قورال دېگەن مەنىدە. ... بۇ ئەمىر بۈيۈك ئۆزبېك سۇلتانى مۇھەممەتنىڭ ئانا جەمەت بىر نەۋرە ئۆكسى شۇنداقلا مۇھەممەتنىڭ ئەمىرلىرىنىڭ ئەڭ بۈيۈك ئەمىر-لىرىدىن بىرى، ئۇ خۇراساننىڭمۇ ۋالىيىسى. ئۇنىڭ ئوغلى خارۇن بېك يۇقىرىدا زىكرى قىلىنغان سۇلتاننىڭ قىزىنى ئالغان ... ئۇنىڭ خوتۇنى تۇرابېك خاتۇننىڭ ئاقسۆڭەكلەر جەمەتىدىن ئىكەنلىكى ھەممىگە ئايان ...»

بىز ئۇنىڭ ئۆيىگە بېرىپ ئىچى ئاساسەن ياغاچتىن ياسالغان چوڭ مېھمان خانىسىغا، ئۇندىن كېيىن كىچىك مېھمانخانىسىغا كىردۇق، ئۇنىڭ ئۈستىدە ئالتۇن ھەل بېرىلگەن ياغاچتىن ياسالغان گۈمبەز بار ئىكەن، تاملىرى رەڭگا-رەڭ توقۇلمىلار بىلەن زىننەتلەنگەن، تۇرۇسىغا سېرىق تاۋار - دۇردۇن يېپىشتۇرۇلغان ئىكەن ...»

ئىسمىنى باقتۇتۇشنىڭ يۇقىرىقى بايانلىرىدىن، موڭغۇللارنىڭ بېسىپ كىرىشى ۋە ھۆكۈمرانلىقى ئىشلەپچىقىرىش كۈچلىرىنى بۇزغۇنچىلىققا ئۇچراتقان، ئېرىق - ئۆس تەڭلەرنى ۋەيران قىلىۋەتكەن بولسىمۇ، ئەمما XIV ئەسىرنىڭ باشلىرىغا كەلگەندە خارەزم ئاساسەن ئەسلىگە كېلىپ، ئوتتۇرا ئاسىيانىڭ ئەڭ زور مەدەنىيەت، سودا ۋە ئىقتىسادىي مەركىزىگە ئايلانغانلىقىنى كۆرۈۋېلىشقا بولىدۇ. سودا ئىشلىرىنىڭ گۈللىنىشىگە ئەگىشىپ ئوتتۇرا شەرق، يېقىن شەرق ۋە يىراق شەرقتىكى ھەر قايسى دۆلەتلەرنىڭ نۇرغۇن مەھسۇلاتلىرى ئارقا - ئارقىدىن توشۇپ كېلىنىپ چىكەن، خارەزم نۇرغۇن خەلقئارا سودا كارۋانلىرىنى ئۆزىگە جەلپ قىلغان. شەھەرگە كىرمەكچى بولغانلارنىڭ كۆپىنچىسى ساياھەتچىلەر ياكى چەت ئەل سودا كارۋانلىرىنىڭ كەينىدە تۇرۇشى كېرەك ئىكەن، ئەمما ئادەم كۆپ ئەھۋالدا شەھەر قوۋۇقى ۋە تامۇزنا خادىملىرى ئۇلارنى شەھەرگە كىرگۈزمەيدىكەن، ھەركۈنى شەھەردە رېتى بويىچە سەپاس بولغانلارلا شەھەرگە كىرەلەيدىكەن. دەل شۇ چاغدا خارەزم-نىڭ ئەڭ ئالىي دەرىجىلىك ئەھلدارى ھاجى ئىبنى باقتۇتۇ ۋە ئۇنىڭ ھەمراھلىرىنىڭ كەلگەنلىكىدىن ۋاقىپلىنىدۇ، شۇنىڭ بىلەن ئۇلارنىڭ تاڭ ئەندىلا سۈزۈلگەن چاغدا شەھەرگە كىرىشىنى تەكلىپ قىلىدۇ.

شۇنىڭ بىلەن بىر ۋاقىتتا، ساياھەتچىنىڭ ئەمىرى ئەمىر قۇتلۇق تۆمۈر ۋە ئۇنىڭ ئايالى تۇرابېك خاتۇن توغرىسىدىكى بەزى ئەھۋاللارنى بايان قىلىپ خاتىرىلىمۇ ئالاھىدە ئەھمىيەتكە ئىگە. ئۇلار شەھەرنىڭ ئاۋاتلىشىشى، شەھەر ئەس-

لەمبەلىرىنى مۇكەممەللەشتۈرۈش جەھەتتە، شۇنىڭدەك ھەر قايسى رايونلارنىڭ مە-
دەنىي ھاياتىنى جانلاندۇرۇشتا ئۆز رولىنى ناھايىتى زور دەرىجىدە جارى قىلدۇر-
غان. ئىبنى باتتۇتا يۇقىرىقىلارغا ئۇلاپلا، مۇنداق كۆرسىتىدۇ: سوۋېت ئىتتىپاقى
تارىخىشۇناسلىرىنىڭ تارىخ كىتابلىرىدا قۇتلۇق تۆمۈرنىڭ نامىنىڭ ئاندا - ساندا
تىلغا ئېلىنغانلىقىنى ھېسابقا ئالمىغاندا، ئۇلارنىڭ پائالىيىتى ھازىرغىچە ئاساسەن
تەتقىق قىلىنمىدى، ئالتۇن ئوردا خانلىقىنىڭ ھۆكۈمرانلىرى خارەزم ئۈچۈن مۇھىم
ئەھمىيەتكە ئىگە ئىدى، خارەزمغا ئەمەلدار قىلىپ تەيىنلەنگەنلەر ئۇ خانلىقنىڭ
خان ئوردىسىنىڭ يېقىن كىشىلىرىدىن ئىدى. قۇتلۇق تۆمۈر ئۇ تەختكە چىقىشىغا
ياردەملەشكەن ئۆزبېكخان (1310 - 1340) سۇلتاننىڭ يېقىن ئادىمىدەك قىلىدۇ، ئۇ
ساراي ئوردىسىدا مۇھىم رول ئوينىغان.

XIV ئەسىرنىڭ ئالدىنقى يېرىمىدىكى خارەزم ئالتۇن ئوردا خانلىقىنىڭ
ئىقتىساد، سودا - تىجارەت ۋە سىياسىي تىۋرۈكى ئىدى، ئۆزگەنچ شەھىرى
بولسا ئۇنىڭ مەدەنىيەت مەركىزى ئىدى. ئىبنى باتتۇتاننىڭ بايانلىرىنىڭ ئىسپات-
لىشىچە، ئۆزگەنچ مۇسۇلمان دۇنياسىنىڭ ئالىملىرى، شائىرلىرى، يازغۇچىلىرى،
پەيلاسوپلىرى ۋە روھانىيلىرىنى ئۆزىگە جەلىپ قىلغان. ئۇلار ئۇ يەردە تىۋرۇپ
مەدرىسلەر ۋە قىرائەتخانىلاردا ئىلىم تەھسىل قىلغان، ئۇ يەردە نۇرغۇن پەننىي
كىتابلار ساقلانغان. ئۆزگەنچنىڭ ئۆلىمالىرى، ئالىملىرى، مۇتەپەككۈرلىرى مۇستە-
قىل ھالدا مۇھاكىمە ۋە تەتقىقات ئېلىپ بارغان، لېكىن ئۇلارنىڭ يەكۈنى ھېمىشە
ئورتودوكسىيال مەزھىپىدىكىلەر بىلەن سۇننىي مەزھىپىدىكىلەرنىڭ ئەقىدىلىرىگە
ماس كەلمىگەن. ئىبنى باتتۇتا مەلۇمات بېرىشىچە، ئۆزگەنچتىكى روھانىيلارنىڭ
كۆپىنچىسى مۇتازىلىتىك مەزھىپىدىكىلەر ئىكەن. ئۆزگەنچ ئالتۇن ئوردا خانلى-
قىنىڭ پايتەختى ساراي بەركە ۋە باشقا شەھەرلەردىكى روھانىيلار، شائىرلار
ھەم يازغۇچىلارغا تەمىنات يەتكۈزۈپ بېرىدىغان ئورۇندۇر.

ئۇلارنىڭ ئىددىيىلىرى خەلق ئارىسىدا تارقالغاچقا، ئالتۇن ئوردا
خانلىقىنىڭ ھۆكۈمرانلىرى ئۇلارغا ئىنتايىن ئەھمىيەت بەرگەن بولۇشى مۇمكىنلىك-
كىنى چەتكە قېقىشقا بولمايدۇ. ئىبنى باتتۇتا ساراي بەركە توغرىسىدا مەلۇمات
بېرىش بىلەن بىر ۋاقىتتا، يەنە ئۆزبېك خانلىقىنىڭ پايتەختى ئەتراپىدىكى شەي-
خۇلىئىسلام نومان ئاد - دىنا ئەل خارەزمىنىڭ گۈمبىزى توغرىسىدا مۇ توختالغان.
سۇلتان ھەر ھەپتىنىڭ جۈمە كۈنى بۇ يەرگە كېلىپ بىر قېتىم تاۋاپ قىلىدىكەن،
« سۇلتان ئۇلارنىڭ ئالدىدا ئولتۇرۇپ سەھىبى ۋە ئۇن چىقارماي دۇئا - تالاۋەت
قىلىپ ئۆزىنىڭ تەقۋادارلىقىنى ئىپادىلەيدىكەن، ئەكسىچە شەيخۇلىئىسلام ئۆزىگە

تەمەننا قويۇش پوزىتسىيەسىنى تۇتىدىكەن . ئۇنىڭ نامراتلارغا ، بىستەلەيلەرگە ۋە چىست ئەللىكلەرگە تۇتقان پوزىتسىيەسى سۇلتانغا تۇتقان پوزىتسىيەسىگە زادىلا ئوخشاشمايدىكەن . سۇلتانغا ئەدەپنامە ، سۇلايىم ، سېلىق ، ناھايىتى ھۆرمەتلەش پوزىتسىيەسىنى تۇتىدىكەن .

ئىبنى باتتۇتانىڭ ئۇ جايىدىكى ئىمارەت خارابىلىرى ۋە شەھەر قۇرۇلۇشى توغرىسىدا قالدۇرغان مەلۇماتىمۇ خېلى ئەھمىيەتلىك . ئۇ بەزى مەسچىت ، مەدرىس ، ئوردا ، بازار ، بازارلارنى ناھايىتى ماھىرلىق بىلەن تەسۋىرلىگەن . ئۇلارنىڭ بەزىلىرىنىڭ خارابىلىرى ھازىرمۇ بار . ساياھەتچىنىڭ دوكلاتىدىن بىناكارلىق سەنئىتىنىڭ مۇكەممەللىكى جەھەتتە ئالتۇن ئوردا خانلىقىنىڭ ئىككى پايىتەختى — ساراي بەركە بىلەن ساراي باتۇدىكى ئىمارەتلەر كۆركەملىك ۋە نەپىسلىكتە ئوتتۇرا ئاسىيادىكى شەھەرلەرنىڭكىدىن ئېشىپ چۈشكەنلىكىنى كۆرۈۋېلىشقا بولىدۇ . ئىبنى باتتۇتا كىيات ۋە ۋابكىمىت شەھەرلىرىدىن ئۆتۈپ بۇخاراغا كېلىدۇ . بۇخارادا بۇ يەرنىڭ ھەممە جايلىرى قىرغىز خانلىقىنىڭ تاجاۋۇزچىلىقىنىڭ ۋەيرانچىلىقىغا ئۇچرىغانلىقىنى كۆرىدۇ . ھەممىگە مەلۇمكى ، بۇخارا 1220 - يىلىدىن 1270 - يىلىغىچە موڭغۇل قوشۇنلىرىنىڭ ئۈچ قېتىملىق بۇلاڭ - تاللىغىغا ۋە ۋەيران قىلىشىغا ئۇچرىغانىدى . ئىبنى باتتۇتا بۇخاراغا يېتىپ كەلگەن چاغدا بۇ قەدىمكى داڭلىق شەھەرنىڭ بازارلىرى ، مەسچىت - مەدرىسلىرى خانىۋەيران بولۇپ كەتكەنىدى . ئەمما تىز پۈكۈپ بېقىنغان ئاھالىلەر ئۆزلىرىنىڭ خارەزم ۋە باشقا دۆلەتلەرنىڭ تاجاۋۇزىغا ئۇچرىمىغانلىقىنى ئىسپاتلاشتى . ئىبنى باتتۇتا مۇنداق دەيدۇ : «شۇڭا ئۇلار دىنىي ئەسەبىلىكىنى مەدھىيەلەپ ، يالغان سۆزلەيدىكەن ۋە ھەقىقەتنى ئىنكار قىلىدىكەن . ھازىر ئۇ يەردە بىلىۋالغىدەك بىلىم ، ئىلىم ساھەسىدىكى كىملىرىنىڭ دىققىتىنى قوزغىيالىغىدەك كىشى قالمايدۇ .»

ئىبنى باتتۇتا يەنە مۇنداق دەيدۇ : «بىز بۇخارادا ئالىم ئىمامنىڭ قەبرىسىنى تاۋاپ قىلدۇق . بۇ ئىمام ئەل جامى ئەسساخىخ ، (رەھقىمى) ھەدىسلەرنىڭ توپلىمى» دېگەن ئەسەرنىڭ مۇھەررىرى ، مۇسۇلمانلارنىڭ داھىسى ئەبۇ ئابدۇللا ئەل بۇخارىدۇر . ئۇ قەبرىنىڭ ئۈستىدە بۇ رەقىسە سۇلغە رايب» دېگەن ئەسەرنىڭ مۇھەررىرى مۇھەممەت ئىبنى ئەسمايىل ئەل بۇخارىنىڭ قەبرىسىدۇر دېگەن بېغىشلىمى بار .»

ئەمەلىيەتتە ئىبنى باتتۇتا بۇ يەردە بىر سەۋەنلىك سادىق قىلغان . ئۇ مەن بۇ - خاراشەھىرى ئىچىدىكى بۇخارا ئىمامىنىڭ قەبرىسىگە باردىم دەپ كېسىپلا ئېيتقان . بېلىش كېرەككى ، يۇقىرىدا زىكرى قىلىنغان قەبرىنىڭ ئىزى ھېلىمۇ سەھەرقەنتتە

بار. ئەمما بۇنىڭ بىلەن ئاپتورنى بەك ئەيىبلەپ كەتكىلى بولمايدۇ، چۈنكى ئۇ
ۋە ئۇنىڭ ھەمراھلىرى ھىندى ئوكياندا بۇلاڭ - تالاڭغا ئۇچرىغاندا ئۆزىنىڭ بۇغا-
رادا يېزىپ قالدۇرغان خاتىرىسىنى يوقىتىپ قويغانلىقىنى ئېيتىپ قىلغانىدى.
ئىبنى باتتۇتا بۇغاردىن ماۋارائۇندىھەرگە كېلىپ سۇلتان ئالاھىددىن تار-
ماشىرىنىڭ ئىگىسىدە تۇرىدۇ. ئۇ بۇ سۇلتان ۋە ئۇنىڭ ئىككى ۋازىسى توغرىسىدا توخ-
تەلىدۇ. بولۇپمۇ ئۇنىڭ كونا ئىستەكلەردىن ۋاز كەچكەنلىكىنى، ئەمما چىڭگىزخان
قۇرغان دۆلەتنىڭ قانۇن - نىزاملارىدا بەلگىلەنگەن ئىقتىسادىي تەرەققىياتقا يېتەل-
مىگەنلىكىنى بايان قىلىدۇ. ھۆكۈمرانلارنىڭ ئىزىق - چەتتىن تەركىب تېپىشى
قاتارلىق ئەھۋاللار توغرىسىدىكى ماتېرىياللارنى نەقىل كەلتۈرىدۇ. ئىبنى باتتۇ-
تاننىڭ بايانلىرىنى تارىخشۇناسلارنىڭ كېيىنرەك يازغان مەلۇماتلىرى بىلەن سېلىشتۇر-
غاندا، ئۇلۇغ ساياھەتچى گەرچە بەزى ۋەقەلەرنى يىمىل تەرتىپى بويىچە تەپسىلىي
بايان قىلىشتا قىسمەن سەۋەنلىكلەرنى سادىقلىغان بولسىمۇ، ئەمما ئۇ تارىخشۇناس
ھۆكۈمرانلىق قىلغان مەزگىلدىكى ئىجتىمائىي تۇرمۇشنى ھەقىقىي تۈردە بايان قىلىپ،
ئۆزىنىڭ سىياسىي، غايىسى ۋە ئىسلاھات ئېلىپ بېرىشتىكى ھەقىقىي سەۋەبى ۋە ئۇنىڭ
خاراكتېرىنى كېچىپ بەرگەنلىكىنى كۆرۈۋېلىشقا بولىدۇ.
ئىبنى باتتۇتا يەنە ئىسپانىيەنىڭ بەزى بۈيۈك ئىمارەتلىرىنىڭ خاراكتېرى-
لىرىنى ساقلىنىپ قالغان شەھەر سەمەرقەنتنى زىيارەت قىلىدۇ. «بۇ دۇنيا بويىچە
ئەڭ ئېسىل شەھەرلەرنىڭ بىرى». ئىبنى باتتۇتا مۇنداق دەيدۇ: «بۇ شەھەر زەرەپشان
دەرياسى بويىغا جايلاشقان. دەريا ياقىسىدا سۇ چاقىلىشى بار ئىكەن، گۈللۈكلەر
سۇ باشلاپ سۇغۇرىلىدىكەن، دەريا ياقىسىدا شەھەر ئاھالىلىرى دەم ئالغاندا ئولتۇ-
رىدىغان ئورۇندۇقلار ۋە يېمەك - ئىچمەك دۇكانلىرى بار ئىكەن». ئىبنى باتتۇتا
يۇقىرىقىلارغا ئۇلاپلا يەنە كۆپ قىسمى خاراكتېرىغا ئايلىنىپ كېتىشكەن، ئىسپان-
قىسىمى ۋە ئۇي - ئىمارەتلەر ئۈستىدە توختىلىدۇ. ئىبنى باتتۇتا سەمەرقەنت ئاھالى-
لىرىنىڭ چەت ئەللىكلەرگە مەرتلىك ۋە دوستانىلىق بىلەن مۇئامىلە قىلىدىغانلىقىنى
مەدھىيەلەيدۇ. شۇنىڭ بىلەن بىر ۋاقىتتا كۇسما ئىبنى ئابباسنىڭ قەبرىسىگە ئائىت بەزى
ئەھۋاللارنى بايان قىلىدۇ. كۇسما ئىبنى ئابباس شەھەرنى ئىگىلىۋالغان تاجاۋۇز-
چىلار تەرىپىدىن ئۆلتۈرۈلگەنىدى. «سەمەرقەنت ئاھالىلىرى ھەر ھەپتىنىڭ دۈ-
شەنبە، جۈمە كۈنى كېچىسى بۇ قەبرىنى تاۋاپ قىلىپ تۇرىدىكەن. قاتارلارمۇ
كېلىپ ئۇ يەرنى يوقلاپ تۇرىدىكەن، ئۇلار نۇرغۇن ئۆشەر - زاكاتلار - بىرۇقا،
قوچقار، دەرھەم، دىنار - لارنى نامراتلارنىڭ ئوزۇق - تۈلۈكى ۋە قەبرىستانلىق
تىكى شەيخلەرنىڭ خىراجىتى ئۈچۈن خەيرى - ساخاۋەت قىلىدىكەن».

ئىبنى باتتۇتا سەھەر مەنتىن ناسافقا، ئاندىن تەرەمىزغا بارىدۇ. ئۇ مۇنداق دەيدۇ. تېرىمىز «ناھايىتى چوڭ شەھەر ئىكەن، ئۇنىڭ كۆركەم ئەمارەتلىرى، بازارلىرى بار ئىكەن. ئېرىق - ئۆستەڭلەر ھەر تەرەپكە سوزۇلغان ئىكەن، فۇرغۇن گۈللۈك ۋە ئۈزۈمزارلىق بار ئىكەن. بۇ شەھەردىكى 温蕉 (بانان ؟) ناھايىتى تاتلىق ئىكەن. گۆش ۋە سۈت كۆپ ئىكەن. شەھەر ئاھالىلىرى سەزراپتا سۈتنى سۇيۇن ئورنىدا چېچىنى يۇيۇشقا ئىشلىتىدىكەن. بۇنداق قىلغاندا، چاچ پار قەراپىلا قالماي، كىشىمۇ ئۆزىنى سالقىن، ناھايىتى ھوزۇر ھېس قىلىدىكەن».

شۇنىڭدىن كېيىن ئىبنى باتتۇتا جەيبۇن دەرياسىدىن ئۆتۈپ خۇراسان رايونىغا بارىدۇ. ئۇ ۋەيران بولۇپ كەتكەن، ئادەم قالمايدىغان بەلباغ شەھىرىنى مۇنداق دەپ تەسۋىرلەيدۇ: «كىشىلەر بەلباغ شەھىرىنىڭ بىر قىسمى ياخشىراق ساقلىنىپ قالغان ئەمارەتلىرىنى كۆرگەندە ئۇنىڭ ئىلگىرىكى ئاۋات شەھەر ئىكەنلىكىنى ئەسكە ئالىدۇ. قەدىمكى چاغلاردا ئۇ شەھەر تىك، دائىرىسى كەڭ شەھەر ئىدى. ئۇنىڭ مەسچىت ۋە مەدرىسىلىرىنىڭ خارابىلىرىدىكى ۋە باشقا ئەمارەتلىرىدىكى رەڭلىك نەقىشلەر ھېلىمۇ بار ئىكەن.»

ئۇنىڭدىن كېيىن ئىبنى باتتۇتا ھىراتقا كېلىدۇ. ئۇ ھىراتنى خۇراسان رايونى بويىچە ئاھالىسى ئەڭ زىچ شەھەر دەپ ئاتايدۇ.

كىشىلەر ئىبنى باتتۇتانىڭ ئەسىرىدىكى بەزى مەلۇماتلاردىن ھىراتنىڭ ھۆكۈمرانى ھۈسەيىن سۇلتان غىياسىددىن ئەل گۈرى سۇلتاننىڭ ئوغلى ئىكەنلىكىنى بىلەلەيدۇ. داڭلىق سۇلتان ھۈسەيىن غىياسىددىن ئەل گۈرى سۇلتاننىڭ ئوغلىدۇر. ئېيتىلمىشىچە، ئۇ سىرلىق ۋە بەخت - سائادەت ئېلىپ كەلگۈچى ئىكەن، ئۇ ئىككى قېتىم ئالساخاننىڭ مەدىنى ۋە ياردىمىگە ئېرىشىپ، كۆپچىلىكىنى ھەيران قالدۇرغان. بىرىنچى قېتىم ئۆزىگە قارشى چىققان سۇلتان خەلىل بىلەن توقۇنۇشۇپ قېلىپ ئۇنى ئەسىر ئالغان. ئىككىنچى قېتىم ئۇ رافىزىيە پەيغامبەردىن بولغان سۇلتان ھەسئۇدقا قارشى جەڭگە ئۆزى رەھىبەرلىك قىلغان، ئاخىرى ھەسئۇد يېڭىلىنىپ، قېچىپ كەتكەن، شۇنىڭ بىلەن تەختىدىن مەھرۇم بولغان. سۇلتان ھۈسەيىن ئۆز ئۆكۈسى ھاپىزى ئۆلگەندىن كېيىن تەختكە چىققان. ھاپىزى يولسا ئاتىسى غىياسىددىننىڭ ئورنىغا ۋارىسلىق قىلىپ سۇلتان بولغانىدى.

شۇنىڭغا دىققەت قىلىش لازىمكى، ئىبنى باتتۇتا بۇ يەردە ھاپىزى ۋە ھۈسەيىننىڭ ئاكىسى شەمسىددىن مۇھەممەت قۇرغان سۇلالە توغرىسىدا توختالمىغان، خىراتىلەرگە ئاساسلانغاندا، بۇ سۇلالە كۆپ دېگەندە ئون ئايچە مەۋجۇت بولۇپ تۇرغان.

ئىبنى باقتۇتا خۇراسان. سەبزاۋار ۋە نىشاپۇردا قۇرۇلغان سەربىدارلار
 ھاكىمىيىتىنىڭ ئۆتمۈشى توغرىسىدا يېتەرلىك دەرىجىدە تەپسىلىي تىزىملىغان. بۇ
 ھاكىمىيەت ھۈسەيىن دەۋرىدە قىلىنغان سۈپىتىدە يېرىم ئەسىرچە مەۋجۇت بولۇپ تۇرغان. ئىبنى
 باقتۇتا بۇ ھەقتە ئالاھىدە مۇھىم ماتېرىياللارنى قالدۇردى. ئۇ ماتېرىياللار
 دىنىغا ئېتىقاد قىلىدىغانلار تېخىمۇ ئاقكۆڭۈل كېلىدۇ دەيدىغان قاراشنى ئەكس
 ئەتتۈرۈپ بەردى، سەربىدارلار دۆلىتىنىڭ كۈندۈلۈك تۇرمۇشىنىڭ ھەقىقىي كارتىسىنى
 جانلىق تۈردە سۈرەتلەپ بەردى. «خۇراساندا ئىككى كىشى بار» دەيدۇ باقتۇتا:
 «بىرى مەسئۇد يەنە بىرى مۇھەممەت، ئۇلارنىڭ بەش باتۇر ھەمراھى بار. ئۇلار
 ئىراقنىڭ داڭلىق «سەنناتىدۇر»، لېكىن خۇراساندا ئۇلارنى «سارباگىلار» (ئاسىيلىق
 قىلغانلارنى دارغا ئاشقۇچىلار دەپ قارايدۇ) مەغرەپتە بولسا ئۇلارنى «سۇكۇرلار»
 (قاراچۇغا - قۇزغۇنلار) دەپ ئاتىشىدۇ. بىر قېتىم سەربىدارلار بېخاك شەھىرىگە
 ھۇجۇم قىلىپ ئۇنى ئىگىلىۋالغان، شۇنىڭ بىلەن بىر ۋاقىتتا باشقا شەھەرلەر
 ئىمۇ ئىشغال قىلىپ نۇرغۇن مال - مۈلۈك توپلىغان، ئەسكەر ئالغان ۋە ئۆزىگە
 لازىملىق ئات - ئۇلقلارنى تەييارلىغان... قاچقان قۇللارمۇ ئىسپانچىلار
 قوشۇنىغا قوشۇلغان. قاچقان قۇللارنىڭ ھەر بىرىگە مەسئۇد ئات ۋە پۇل بەرگەن؛
 ئالاھىدە باتۇرلۇق كۆرسەتكەنلىرىنى مەسئۇد ئەترەت باشلىقىغا تەيىنلىگەن، ئۇنىڭ
 مۇشۇنداق كىشىلەردىن تەشكىل تاپقان قوشۇنىنىڭ ئادەم سانى ناھايىتى كۆپ
 بولغاچقا، مەسئۇدنىڭ ئەمەلىي كۈچىمۇ خېلىلا كۈچەيگەن... مەشھەدى تۇستارافىز
 تەرەپدارلىرىنىڭ ھاسان ئىسىملىك دىنىي قائىدىلەرگە قاتتىق ئەمەل قىلىدىغان
 شەيخۇلىئىسلامى بار ئىدى. ئۇلارنىڭ ھەرىكىتى شەيخۇلىئىسلام ھاساننىڭ ياردىمىگە
 ئېرىشكەن، ئۇلار ئۇنى خەلىپە دەپ ئاتىغان. شەيخۇلىئىسلام ھاسان سەربىدارلار
 تەشەببۇس قىلغان ھەققانىيەتنى ۋە دىنغا ئىشىنىشنى تەرغىپ قىلغان. ئۇنىڭ زېمىن
 دائىرىسىدە كىشىلەرنىڭ دىنغا ۋە دىنىي قائىدىلەرگە بولغان ئىخلاسىمەنلىكى ۋە
 ھۆرمىتى شۇ دەرىجىگە يەتكەنكى، چۈشۈپ قالغان يەردىكى دىنار ۋە دەرھەمگە
 ئىگىسىدىن باشقا ھېچكىم كۆز قىرىنى سالمايدىغان دەرىجىگە يەتكەن.

ئىبنى باقتۇتا سەربىدارلارنىڭ رەقىبى، ھىراتلىق مالىك مانىزادىدىن ھۈسەيىن
 كارتى مالىك بىلەن سەربىدارلارنىڭ داھىسى مەسئۇد ئوتتۇرىسىدا يۈز بەرگەن توقۇنۇشنى
 مۇنداق دەپ بايان قىلىدۇ: «رافىز تەرەپدارلىرى 150 مىڭ ئاتلىق ئەسكەر توپلاپ
 بۇشنىچ تۈزلەڭلىكىدە ھۈسەيىن بىلەن توقۇنۇشتى، دەسلەپتە ئىككى تەرەپ تىرىكشىپ
 قالدى. كېيىن رافىز تەرەپدارلىرى يېڭىلىپ قالغاچقا، ئۇلارنىڭ سۇلتانى مەسئۇد
 قېچىپ كەتتى. ئۇلارنىڭ خەلىپىسى ھاسان باشچىلىقىدىكى 20 مىڭ كىشى داۋاملىق

قارشىلاشتى، ھاسان ۋە ئۇنىڭ ئەسكەرلىرىنىڭ كۆپىنچىسى ئۆلتۈرۈلدى، 4 ھىكچە ئادىمى ئەسىرگە چۈشتى. بۇ ئەھۋاللارنى شۇ قېتىمقى جەڭگە قاتناشقان بىرەيلەن ماڭا ئېيتىپ بەردى.»

ئىبنى باتتۇتا مۇنداق دەيدۇ: «جەڭ ئەتىگەندە باشلاندى، چۈش ۋاقتىدا رافىز تەرەپدارلىرى يېڭىلدى، بۇ چاغدا مالىك ھۈسەيىن ئاتتىن چۈشۈپ نامىزىنى ئوقۇپ بولغان بولۇپ، قول ئاستىدىكىلىرى ئۇنىڭ ئالدىغا ئېلىپ كەلگەن يېمەكلىكلەرنى تىزىۋاتاتتى، باشقىلار ئەسىرگە چۈشكەنلەرنىڭ كالىسىنى كېسىۋاتقان چاغدا، ئۇ يېقىن ۋەزىرلىرى بىلەن بىخرامان يەپ - ئىسچمەكتە ئىدى. ھۈسەيىن بۇ قېتىمقى زور نۇسرەتتىن كېيىن، پايتەختكە قايتتى..... بۇ قېتىمقى ئۇرۇش مەنھەندىستاندىن كەتكەندىن كېيىن، يەنى 748 - يىلى (1347) يۈز بەرگەن.»

ئىبنى باتتۇتانىڭ مەلۇماتىدا ۋاقىت جەھەتتە خاتالىق بار. تارىخشۇناسلارنىڭ مەلۇماتىغا كۆرە، بۇ قېتىمقى ئۇرۇش 743 - يىلى 2 - ئاينىڭ 13 - كۈنى (1342 - يىلى 7 - ئاينىڭ 18 - كۈنى) زاۋې دېگەن جايغا ئىككى فەرسەخ كېلىدىغان يەردە يۈز بەرگەن بولۇپ، ئۇ جەڭ ئۈچ كېچە - كۈندۈز داۋاملاشقان. خوندىمىر جەڭنى ئۆز كۆزى بىلەن كۆرگۈچىنىڭ سۆزىنى نەقىل كەلتۈرۈپ بۇ قېتىمقى ئۇرۇشتا 8 ھىك كىشى ئۆلگەنلىكىنى ئىسپاتلىغان.

سايپاھەتچى يەنە باشقا بىر مۇنچە شەھەرلەرگە، مەسىلەن، جام، نىشاپور، تۇس، مىشخېد، قۇددۇس، باگلان، كابۇللارغىمۇ بارغان ھەمدە ئۇ يەرلەر توغرىدا لۇق ناھايىتى قىزىقارلىق خاتىرىلەرنى قالدۇرغان.

قىسقىسى، ئىبنى باتتۇتانىڭ بىزگە قالدۇرۇپ كەتكەن دەسلەپكى قىسقىچە مەلۇماتىنى XIV ئەسىرنىڭ ئالدىنقى يېرىمىدىكى ئوتتۇرا ئاسىيالىقلارنىڭ تۇرمۇشى، ئۆرپ - ئادىتى، جەمئىيەت تۈزۈلمىسى ۋە مەدەنىي پائالىيەتلىرىگە دائىر قىممەتلىك ماتېرىيال دېيىشكە بولىدۇ. شۇڭا، ئىبنى باتتۇتانىڭ «سايپاھەت خاتىرىسى» نى تەھلىل ۋە تەتقىق قىلىش سوۋېت ئىتتىپاقى ئەرەبشۇناسلىرىنىڭ ۋەزىپىسىلىرىدىن بىرى.

«شىنجاڭ ئىجتىمائىي پەنلەر تەتقىقاتى ئۇچۇرى» ژۇرنىلىنىڭ 1987 - يىلى 8 - سانىدىن تەرجىمە قىلىندى)

تەرجىمە قىلغۇچى: ھەبىيۇللا خوجا